

राजसंगम

एएनएम, आशा सहयोगिनियों एवं आंगनवाडी कार्यकर्ताओं द्वारा ग्राम स्तर पर आपसी समन्वय स्थापित कर कार्य करने हेतु चिकित्सा स्वास्थ्य एवं परिवार कल्याण विभाग तथा महिला एवं बाल विकास विभाग द्वारा समय-समय पर अत्यन्त प्रयत्न किये जा रहे हैं। ग्राम स्तर पर इन तीनों कार्यकर्ताओं में आपसी समन्वय स्थापित कर स्वास्थ्य संबंधित गतिविधियों का प्रभावी क्रियान्वयन किया जा सकता है।

एएनएम, आंगनवाडी कार्यकर्ता व आशा सहयोगिनी (AAA) मंच क्या हैं –

प्रदेश में माताओं और बच्चों को गुणवत्तापूर्ण स्वास्थ्य एवं पोषण सेवाएँ उपलब्ध करवाने के लिए एएनएम, आंगनवाडी कार्यकर्ता व आशा सहयोगिनी (AAA) के परस्पर सहयोगपूर्ण, मददगार एवं समन्वित तरीके से मिल-जुल कर कार्य करने का प्रयास ही AAA मंच हैं।

इन कार्यकर्ताओं के लाभार्थी तथा लक्ष्य समान होते हुए भी प्रायः अकेले कार्य करती हैं। लाभार्थियों को सवाएँ प्रदान करते समय जिन समस्याओं का सामना होता है उनके समाधान के प्रयास भी प्रायः अलग-अलग ही किये जाते हैं।

राजसंगम-

चिकित्सा, स्वास्थ्य एवं परिवार कल्याण विभाग तथा महिला एवं बाल विकास विभाग राजस्थान सरकार द्वारा प्रदेश में एएनएम, आंगनवाडी कार्यकर्ता व आशा सहयोगिनी (AAA) द्वारा समन्वय से कार्य करने हेतु AAA मंच की स्थापना की गई है। जिसे “राजसंगम” नाम दिया गया है। माननीया मुख्यमंत्री महोदया द्वारा दिनांक 20.12.2017 को राजसंगम का शुभारम्भ किया गया। इसका एक लोगो भी तैयार किया है जो निम्नप्रकार है-



उक्त लोगो में तीनों जमीनी कार्यकर्ताओं (आशा सहयोगिनी, एएनएम एवं आंगनवाडी कार्यकर्ता) को उनके गणवेश के रंग के अनुसार प्रदर्शित किया गया है यथा- सबसे पहले आसमानी रंग से आशा सहयोगिनी, मध्य में सफेद रंग से एएनएम तथा बैंगनी रंग से आंगनवाडी कार्यकर्ता को प्रदर्शित किया गया है। राजसंगम – राजस्थान से राज लिया गया है तथा जमीनी कार्यकर्ताओं के समन्वित रूप से कार्य करने को संगम के रूप में प्रदर्शित कर राजसंगम शब्द का चयन किया गया है। राजसंगम की लिपि इस शब्द को भारतीय शैली का बताती है तथा लिखावट में भूरा रंग इस कार्यक्रम के जमीनी स्तर पर क्रियान्वयन को प्रदर्शित करता है।

“राजसंगम” के अन्तर्गत (AAA) द्वारा ग्राम स्तर पर निम्न कार्यों को संयुक्त रूप से किया जावेगा :-

- ग्राम स्तर पर जहाँ पर किशोर-किशोरियों को स्वास्थ्य एवं स्वच्छता सम्बन्धित समस्याएँ आ रही हैं वहाँ एक साथ भ्रमण कर उन्हें स्वास्थ्य शिक्षा देना तथा किशोरियों को उनके मासिक धर्म के समय साफ-सफाई के महत्व को समझाना।
- ग्राम स्तर पर जहाँ पर घरेलू प्रसव ज्यादा हो रहे हैं ऐसे क्षेत्रों में संस्थागत प्रसव को बढ़ावा दिये जाने हेतु समुदाय को प्रेरित करना।
- ग्राम स्तर पर जहाँ पर गंदे पानी के निकास की व्यवस्था नहीं है, कीचड़ का फैलाव है, वहाँ पर मलेरिया/डेंगू का फैलाव नहीं हो ऐसे क्षेत्रों में लोगों को जागरूक किया जावे तथा जहाँ मच्छरों की अधिकता है वहाँ पर फोगिंग किये जाने हेतु संबंधित स्वास्थ्य संस्थान पर अवगत करवा कर छिड़काव करवाना।
- ग्राम स्तर पर बाल विवाह नहीं हो, इस हेतु लोगों को प्रेरित करना तथा बाल विवाह होने से होने वाले नुकसान के बारे में लोगों को जागरूक करे ताकि बाल विवाह नहीं हो सके।
- ग्राम स्तर पर जहाँ पर बच्चों के अभिभावकों द्वारा टीकाकरण में रुचि नहीं ली जाती है, वहाँ पर अभिभावकों को टीकाकरण हेतु प्रेरित करना।
- ग्राम स्तर पर जहाँ परिवार कल्याण के साधनों को अपनाने में भ्रान्तिया हैं, ऐसी भ्रान्तियों को दूर करने हेतु लोगों को परिवार कल्याण के साधनों को अपनाने हेतु प्रेरित करना तथा इनके लाभों के बारे में समझाना।
- ग्राम स्तर पर स्वच्छता के लिए लोगों को घर में शौचालय निर्माण एवं इसके उपयोग हेतु प्रेरित करना विशेषकर ऐसे क्षेत्र जहाँ पर लोगों द्वारा शौच त्याग बाहर किया जाता है।

एएए एप्लिकेशन:-

एएए टेबलेट एप्लिकेशन तैयार किया गया है। यह एप्लिकेशन Android टेबलेट में कार्य करता है जिसके माध्यम से आंगनवाडी कार्यकर्ता, एएनएम एवं आशा सहयोगिनी द्वारा सम्पादित की जाने वाली विभिन्न गतिविधियों का इन्द्राज टेबलेट एप्लिकेशन में किया जाता है। इस एप्लिकेशन में सर्वप्रथम आंगनवाडी कार्यकर्ता द्वारा गांव में किये गये परिवार सर्वे का इन्द्राज किया जाता है तथा आंगनवाडी कार्यकर्ता द्वारा इन परिवारों में से जिन लाभार्थियों को सेवाएं दी जाती हैं उसका विस्तृत विवरण इन्द्राज किया जाता है। आंगनवाडी कार्यकर्ता द्वारा परिवार सर्वे का एप्लिकेशन में इन्द्राज किये जाने के पश्चात् उन्हीं परिवारों में से एएनएम एवं आशा सहयोगिनी द्वारा जो सेवाएं दी जाती हैं उनका विस्तृत विवरण दर्ज किया जाता है। तीनों कार्यकर्ताओं द्वारा दर्ज की गई प्रविष्टियां इंटरनेट के द्वारा वेब सर्वर के माध्यम से एक दूसरे के टेबलेट में प्रदर्शित होती हैं जिससे एक कार्यकर्ता द्वारा समान लाभार्थी को दी गई

सेवाओं का अवलोकन उसी गांव में कार्य करने वाले अन्य कार्यकर्ता द्वारा किया जाता है। कार्यकर्ताओं द्वारा लाभार्थी को दी गई सेवाओं के एप्लिकेशन में इन्द्राज के आधार पर विभिन्न प्रकार की रिपोर्ट एप्लिकेशन में स्वतः तैयार हो जाती है साथ ही विभिन्न सेवाओं की ड्यू लिस्ट भी एप्लिकेशन के माध्यम से तैयार हो जाती है। इस प्रकार इस एप्लिकेशन में कार्य करने से एएनएम, आंगनवाडी कार्यकर्ता एवं आशा सहयोगिनी की सेवाओं में एकरूपता आती है तथा विभिन्न प्रकार की रिपोर्ट एवं ड्यू लिस्ट तैयार करने में लगने वाले समय की बचत होती है साथ ही गलतियों की सम्भावनायें भी कम होती है।

एएनएम, आशा सहयोगिनियो एवं आंगनवाडी कार्यकर्ताओ के मध्य आपसी समन्वय स्थापित करने बाबत एक कॉमिक्स— हम है एएए, एएए के क्रियान्वयन के लिए व्यवहारिक दिशा—निर्देश एवं एएए का क्रियान्वयन: रूट लेवल कार्यकर्ताओं के लिए मार्गदर्शिका तैयार की गई है। जिसमें इन तीनों कार्यकर्ताओ के उत्तरदायित्व एवं ग्राम स्तर पर किस तरह से आपसी समन्वय से कार्य करेंगे, के बारे में उल्लेखित किया गया है साथ ही एक फिल्म का निर्माण किया गया है जिसके माध्यम से एएनएम, आशा सहयोगिनियो एवं आंगनवाडी कार्यकर्ताओं को ग्राम स्तर पर आपसी समन्वय से किस तरह स्वयं की सेवाएं प्रदान करनी है, के बारे में “एएए” संवाद के द्वारा आमुखीकरण किया जायेगा।

राजसंगम संवाद :-

प्रदेश की कुल एएनएम (लगभग 15,548), कुल आंगनवाडी कार्यकर्ता (लगभग 54,439) एवं कुल आशा सहयोगिनी (लगभग 45,418) कुल संख्या 1,16,650 के अतिरिक्त 7500 ब्लॉक स्तरीय कर्मचारी एवं अधिकारी सहित कुल संख्या 1,24,150 का AAA मंच पर कार्य करने हेतु आमुखीकरण सूचना एवं प्रौद्योगिकी विभाग के मार्फत विडियो कॉन्फ्रेंस के माध्यम से प्रत्येक जिले में अधिकतम 20 विडियो कॉन्फ्रेंस के द्वारा किया जा रहा हैं। एएनएम, आशा सहयोगिनी एवं आंगनवाडी कार्यकर्ता के आपसी समन्वय से ग्राम/स्थानीय स्तर पर कार्य करने हेतु विडियो कॉन्फ्रेंस के माध्यम से सीधा संवाद कर इनके उत्तरदायित्वों एवं आपसी समन्वय के विषयो पर चर्चा की जानी है एवं इन तीनों कार्यकर्ताओं को उनकी भूमिका एवं टीम के रूप में कार्य करने हेतु प्रेरित किया जावेगा।

इस हेतु समस्त जिलो के प्रत्येक ब्लॉक के अटल सेवा केन्द्र पर निर्धारित विडियो कॉन्फ्रेंस बैच के माध्यम से राज्य स्तर से आमुखीकरण किया जाएगा। “एएए” संवाद हेतु समस्त जिलो के संबंधित ब्लॉको की पीएचसी के उपकेन्द्रो की कार्यरत एएनएम, आशा सहयोगिनी एवं आंगनवाडी कार्यकर्ताओ की उपकेन्द्रवार सूची तैयार कर टीम का निर्माण कर बैच बनाये गये है। प्रति अटल सेवा केन्द्र पर प्रति बैच 30—35 कार्यकर्ता एवं संबंधित अधिकारी विडियो कॉन्फ्रेंस में उपस्थित होंगे। इन बैचो के आधार पर विडियो कॉन्फ्रेंस हेतु जिले के संबंधित ब्लॉको के अटल सेवा केन्द्रो पर एएनएम, आशा सहयोगिनी एवं आंगनवाडी

कार्यकर्ताओं से सीधा संवाद किया जाना है। कार्यकर्ताओं के आमुखीकरण हेतु एक फिल्म एवं प्रजेन्टेशन तैयार की गई हैं जो कि विडियो कान्फ्रेंस में राज्य स्तर से प्रदर्शित की जावेगी तथा कार्यकर्ताओं को खुली चर्चा के माध्यम से AAA मंच पर कार्य करने हेतु प्रेरित किया जाएगा। साथ ही राज्य में अधिक जोखिम वाली गर्भवती माताओं की विशेष देखभाल हेतु जागरूकता एवं सेवाओं हेतु जानकारी दी जावेगी। “एएए” संवाद हेतु 2:30 घण्टे का समय निर्धारित किया गया है। एएए संवाद हेतु बनाये गये बैचों की स्थिति निम्न प्रकार है :-

कुल ब्लॉकों की संख्या जहां वी. सी. आयोजित की जावेगी	वी. सी. हेतु बनाये गये बैचों की कुल संख्या	कुल आयोजित वी. सी.
249	614	4570

एएए संवाद हेतु जिलेवार आयोजित वी.सी. की वस्तुस्थिति निम्न प्रकार है :-

S. No	District Name	Number of Blocks	Number of ANM	Number of ASHA	Number. of AWW	Total (ASHA+ ANM+AWW)	Total Proposed Batches	Total V.C.
1	Ajmer	8	423	1192	1430	3085	17	136
2	Alwar	14	826	2448	2938	6282	20	280
3	Banswara	8	525	1809	2171	4545	20	160
4	Baran	7	324	1194	1433	2986	18	126
5	Barmer	8	843	2144	2573	5600	20	160
6	Bharatpur	9	470	1499	1799	3813	19	171
7	Bhilwara	11	619	1657	1988	4319	20	220
8	Bikaner	6	493	887	1064	2474	20	120
9	Bundi	5	265	903	1084	2277	17	85
10	Chittorgarh	11	281	1186	1423	2945	20	220
11	Churu	6	614	1095	1314	3053	20	120
12	Dausa	5	268	1177	1412	2882	19	95
13	Dholpur	4	275	797	956	2048	16	64
14	Dungarpur	5	486	1523	1828	3862	19	95
15	Ganganagar	8	468	1459	1749	3716	15	120
16	Hanumangarh	7	447	1012	1216	2710	15	105
17	Jaipur I	7	297	2888	3466	6686	20	140
18	Jaipur II	6	272	1432	1718	3452	19	114
19	Jaisalmer	3	194	382	458	1049	13	39
20	Jalore	8	483	955	1146	2624	12	96
21	Jhalawar	6	329	1193	1432	2984	18	108
22	Jhunjhunu	8	760	1510	1812	4122	19	152
23	Jodhpur	10	695	1646	1975	4366	19	190
24	Karauli	5	305	968	1162	2460	18	90
25	Kota	5	242	798	958	2023	16	80
26	Nagaur	11	944	2068	2482	5549	20	220
27	Pali	10	457	1320	1584	3411	17	170

28	Pratapgarh	5	227	1004	1202	2458	19	95
29	Rajsamand	7	263	937	1124	2359	17	119
30	S. Madhopur	5	314	746	895	1980	18	90
31	Sikar	8	771	1697	2036	4544	20	160
32	Sirohi	5	233	642	770	1670	14	70
33	Tonk	6	352	997	1196	2575	20	120
34	Udaipur	12	783	2253	2645	5741	20	240
Total		249	15,548	45,418	54,439	1,16,650	614	4,570